

பிரஸார் பாரதி
அகில இந்திய வானொலி, சென்னை-4

12 10 2024

SATURDAY

6.30 PM

மாநில செய்திகள்
தலைப்புச் செய்திகள்

- 1) பிரதமரின் தொழில் பழகுநர் திட்டத்திற்கான இணையதள பதிவு இன்று தொடங்கியது. இதற்கான இணையதளத்தில் இம்மாதம் 25-ஆம் தேதிவரை விண்ணப்பிக்கலாம் என்று தெரிவிக்கப்பட்டுள்ளது.
- 2) ரயில்வேத்துறையை மேம்படுத்தவும், பயணிகளின் பாதுகாப்பை உறுதி செய்யவும் மத்திய அரசு தொடர் நடவடிக்கைகள் எடுத்து வருவதாக தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.
- 3) தமிழகத்தில் தக்காளி உள்ளிட்ட காய்கறி விலைகளை கட்டுப்படுத்த மாநில அரசு நடவடிக்கை எடுத்து வருவதாக கூட்டுறவுத்துறை அமைச்சர் திரு கே ஆர் பெரியகருப்பன் கூறியுள்ளார்.
- 4) விஜயதசமியையொட்டி, பள்ளிகளில் குழந்தைகளை சேர்க்கும் வித்யாரம்பம் இன்று நடைபெற்றது.
- 5) மைசூரில் நடைபெற்ற சர்வதேச டென்னிஸ் போட்டியில் இந்தியாவின் ரியா பாட்டியா – அமெரிக்காவின் ஜெஸ்சி ஆனி இணை பட்டம் வென்றது.

---- இனி விரிவான செய்திகள் ----

<<<<<>>>>>

பிரதமரின் தொழில் பழகுநர் திட்டத்தின் கீழ், பயன்பெறுவதற்கான இணையதள பதிவு இன்று தொடங்கியது.

இத்திட்டத்தில் பயன்பெற விரும்பும் இளைஞர்கள் pminternship.mca.gov.in

என்ற இணையதளத்தில் இம்மாதம் 25-ஆம் தேதிவரை விண்ணப்பிக்கலாம்.

91 ஆயிரத்துக்கும் மேற்பட்ட தொழில் பழகுநர் பயிற்சிக்கான வாய்ப்புகள் 193 நிறுவனங்கள் மூலம் அளிக்க ஏற்பாடு செய்யப்பட்டுள்ளது.

மேலும் பல நிறுவனங்கள் இத்திட்டத்தின்கீழ், பயிற்சி அளிக்க முன்வரும் என்று எதிர்பார்க்கப்படுவதாக மத்திய அரசு கூறியுள்ளது.

நடப்பு நிதியாண்டில் 21 வயது முதல், 24 வயதுக்கு உட்பட்ட ஒரு லட்சத்து 25 ஆயிரம் பேருக்கு பயிற்சி அளிக்க திட்டமிடப்பட்டுள்ளது.

அடுத்த ஐந்தாண்டுகளில் ஒரு கோடிக்கும் மேற்பட்டோருக்கு இத்திட்டத்தில் பயிற்சி அளிக்க மத்திய அரசு இலக்கு நிர்ணயித்துள்ளது.

<<<<<>>>>>

பத்தாண்டுகளுக்கு மேலாக பிரதமர் திரு நரேந்திர மோடி தலைமையிலான அரசு ரயில் சேவையின் தரத்தை பெரிய அளவில் உயர்த்தியுள்ளதாக மத்திய தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.

திருச்சியில் இன்று செய்தியாளர்களிடம் பேசிய அவர், ரயில் பாதுகாப்புக்காக கவாச் என்ற பாதுகாப்பு அமைப்பு கொண்டுவரப்பட்டுள்ளதாகவும் ரயில் விபத்துகள் கணிசமாக குறைந்துள்ளதாகவும் தெரிவித்தார்.

காங்கிரஸ் மூத்த தலைவர் திரு ராகுல்காந்தி போன்றோர் ரயில் விபத்துகளை அரசியலாக்கக்கூடாது என்றும் டாக்டர் எல். முருகன் கூறினார்.

(சுவண்ட் டைட் - எல். முருகன் - 40 செகண்ட்ஸ்)

<<<<<>>>>>

தக்காளி விலையேற்றத்தை கட்டுப்படுத்த கடந்த ஆண்டை போலவே தற்போதும் மாநில அரசு நடவடிக்கை எடுத்து வருவதாக கூட்டுறவுத்துறை அமைச்சர் திரு கே ஆர் பெரியகருப்பன் தெரிவித்துள்ளார்.

சிவகங்கையில் இன்று செய்தியாளர்களிடம் பேசிய அவர், கூட்டுறவு சங்கங்கள் மூலம் பண்ணை பசுமைக்கடைகள் மற்றும் நியாயவிலைக் கடைகளில் குறைந்த விலையில் தக்காளி விற்பனை செய்யப்பட்டு, விலையேற்றம் கட்டுப்படுத்தப்படும் என்று கூறினார்.

சென்னையில் காய்கறி விலைகளை கட்டுப்படுத்துவதற்கு மேற்கொள்ளப்பட்டுவரும் இந்த திட்டம், தமிழகத்தின் பிற நகரங்களுக்கும் விரிவுபடுத்தப்படும் என்று அவர் கூறினார்.

தமிழகத்தில் கூட்டுறவு சங்கத் தேர்தலை நடத்துவதற்கு கூட்டுறவு ஆணையம் அனுமதி அளித்த பிறகு இதற்கான நடவடிக்கைகளை மாநில அரசு மேற்கொள்ளும் என்று அவர் தெரிவித்தார்.

ஷெல்யூட்டு வகுப்பினர் மற்றும் பழங்குடியினருக்கான நலத்திட்டங்களுக்கு தேவையான நிதி ஒதுக்கப்பட்டிருப்பதாகவும், இதனை கொண்டு அவர்களுக்கான திட்டங்கள் நிறைவேற்றப்படும் என்றும் திரு கே ஆர் பெரியகருப்பன் கூறினார்.

<<<<<>>>>

விஜயதசமியையொட்டி, கல்வியின் தெய்வமான அன்னை சரஸ்வதி தேவிக்கு இன்று மக்கள் சிறப்பு பூஜைகள் செய்து வழிபட்டனர்.

குழந்தைகளை பள்ளிகளில் சேர்க்கும் வித்யாரம்பம் நிகழ்ச்சியில் மழலையர்கள் அரிசியில் “அ” என எழுதி, கற்றலை தொடங்கினர்.

தமிழகத்தின் பல்வேறு மாவட்டங்களிலும் விஜயதசமி பாரம்பரிய உற்சாகத்துடன் கொண்டாடப்பட்டதாக எமது செய்தியாளர்கள் தெரிவிக்கின்றனர்.

(சவுண்ட் பைட் - செய்தியாளர்கள் - 60 செகண்ட்ஸ்)

<<<<<>>>>

மத்திய கிழக்கு அரபிக்கடலில் உருவாகியுள்ள காற்றழுத்த தாழ்வுப்பகுதி காரணமாக, தமிழகத்தில் அடுத்த ஐந்து நாட்களுக்கு பரவலாக மழைக்கு வாய்ப்புள்ளதாக சென்னை வானிலை ஆய்வு மைய இயக்குனர் திரு செந்தாமரை கண்ணன் தெரிவித்துள்ளார்.

(சவுண்ட் டைட் - செந்தாமரை கண்ணன் - 70 செகண்ட்ஸ்)

<<<<<>>>>

மாவட்டச் செய்திகள்

விருதுநகர் மாவட்டம் மல்லாங்கிணறு அருகே சென்மம்பட்டி அணைக்கட்டு வலது கால்வாய் நிறைவுற்றப் பணிகளை மாநில நிதியமைச்சர் திரு தங்கம் தென்னரசு நேரில் பார்வையிட்டார்.

தூத்துக்குடி மாவட்டம் குலசேகரப்பட்டிணத்தில் உள்ள முத்தாரம்மன் திருக்கோவிலில் நடைபெற்று வரும் தசரா பண்டிகையின் முக்கிய நிகழ்ச்சியான சூரசம்ஹாரம் இன்று நள்ளிரவு நடைபெறுகிறது.

கன்னியாகுமரி பகவதி அம்மன் கோவிலில் நவராத்தி திருவிழாவின் பத்தாம் நாளான இன்று அம்மன் பரிவேட்டை நிகழ்வுக்கு புறப்படும் நிகழ்ச்சி நடைபெற்றது.

<<<<<>>>>

விளையாட்டுச் செய்திகள்

மைசூரில் நடைபெற்ற சர்வதேச டென்னிஸ் போட்டியில் இந்தியாவின் ரியா பாட்டியா - அமெரிக்காவின் ஜெஸ்சி ஆனி இணை பட்டம் வென்றது.

மகளிர் இரட்டையர் பிரிவு இறுதியாட்டத்தில் இந்த இணை, 6-1, 6-1 என்ற செட் கணக்கில் இந்தியாவின் **Akanksha Dileep – Soha Sadiq** இணையை வென்றது.

இப்போட்டியின் மகளிர் ஒற்றையர் பிரிவில் இந்தியாவின் ஸ்ரீவள்ளிரஷ்மிகா இறுதிச்சுற்றுக்கு முன்னேறியுள்ளார்.

இன்று நடைபெற்ற அரையிறுதி ஆட்டத்தில் அவர், 6-3, 6-2 என்ற செட் கணக்கில், இந்தியாவின் ரியா பாட்டியா-வை வென்றார்.

ஆசிய டேபிள் டென்னிஸ் சாம்பியன் போட்டியில் இந்தியாவின் **Ayhika Mukherjee – Sutirtha Mukerjee** இணை அரையிறுதிக்கு முன்னேறி வரலாற்றுச் சாதனை படைத்துள்ளது.

கஜகஸ்தானில் நடைபெற்று வரும் இப்போட்டியின் மகளிர் இரட்டையர் பிரிவு காலிறுதி ஆட்டத்தில் இந்த இணை தென்கொரியாவின் **Nayeong - Eunhye** இணையை வென்றது.

இதன் மூலம் இந்த இணைக்கு குறைந்தது வெண்கலப்பதக்கம் உறுதி செய்யப்பட்டுள்ளது.

ஆடவர் ஒற்றையர் பிரிவில் **Manush Shah** காலிறுதிக்கு முந்தைய சுற்றுக்கு முன்னேறியுள்ளார்.

இந்தியா – பங்களாதேஷ் இடையேயான 3-வது மற்றும் இறுதி ட்வெண்ட்டி ட்வெண்ட்டி கிரிக்கெட் போட்டி இன்று ஹைதராபாத்தில் நடைபெறுகிறது.

மூன்று போட்டிகளைக் கொண்ட இந்த தொடரை முதல் இரண்டு ஆட்டங்களில் வெற்றி பெற்று, இந்தியா கைப்பற்றியுள்ளது.

<<<<<END>>>>>